

न्यायालय न्याय निर्णयन अधिकारी (अतिरिक्त जिला कलक्टर) बांसवाड़ा (राजस्थान)
पीठासीन अधिकारी – नरेश बुनकर, RAS

अतिरिक्त जिला कलक्टर, बांसवाड़ा
प्रकरण संख्या : 53/2022
रजिस्ट्रेशन नं. :2022/65

राजस्थान राज्य जरिये खाद्य
सुरक्षा अधिकारी बांसवाड़ा बनाम
(राज)

अभियुक्त :-

श्री मनोज पुत्र श्री गंगादास जी सिन्धी मैसर्स
– राज रमेश लस्सी भण्डार, पुराना बस
स्टेण्ड, बांसवाड़ा


अपराध अन्तर्गत धारा 26 की उपधारा 2(ii) खाद्य सुरक्षा एवं मानक
अधिनियम 2006, नियम 2011

निर्णय

दिनांक 11-10-2022

संक्षेप में प्रकरण के तथ्य इस प्रकार है कि श्री दिलीप सिंह यादव खाद्य सुरक्षा अधिकारी कार्यालय मुख्य चिकित्सा एवं स्वास्थ्य अधिकारी बांसवाड़ा (राज.) के द्वारा दिनांक 13-09-2022 को यह प्रकरण इस आशय का पेश किया गया कि दिनांक 17-05-2022 को 12.15 पी.एम. बजे बाहैसियत खाद्य सुरक्षा अधिकारी खाद्य पदार्थों की जांच हेतु मैसर्स – राज रमेश लस्सी भण्डार, पुराना बस स्टेण्ड, बांसवाड़ा पर पहुंचा। इस समय संस्थान पर श्री मनोज पुत्र श्री गंगादास जी सिन्धी उपस्थित थे। विक्रेता की दुकान का निरीक्षण करने पर फ्रिजर में लगभग 80 पीस मावा कुल्फी आम जनता को विक्रय हेतु पायी गई। इसमें मिलावट का शक होने पर विक्रेता को गवाहान की उपस्थिति में फार्म नं.5ए पर सूचना देते हुए 800 ग्राम मावा कुल्फी वास्ते नमूना जांच हेतु खरीदी तथा इनकी कीमत 180 रु. विक्रेता को चुका कर रसीद प्राप्त की। जिस पर विक्रेता तथा गवाहान के हस्ताक्षर करवाये एवं तस्दीक की। नमूना जांच हेतु खरीदशुदा मावा कुल्फी को चार साफ सुखी चौड़े मुह की शिशी में बराबर बराबर मात्रा में लेकर प्रत्येक नमूना शिशी में 20-20 बुन्द फॉरमेलिन की डालकर ढक्कन एयर टाईड बंद किया एवं उक्त चारो शिशियों को नियमानुसार सील बन्द किया। उक्त नमूना मय फार्म नं. 6 की प्रति आउटकवर में सील बन्द कर सील मोहर कर जांच हेतु अभिहित अधिकारी खाद्य सुरक्षा एवं मुख्य चिकि. एवं स्वा. अधिकारी, बांसवाड़ा एवं खाद्य विश्लेषक, जन स्वास्थ्य प्रयोगशाला बांसवाड़ा को जमा करवाया।




न्याय निर्णयन अधिकारी
(अति.जिला कलक्टर)
बांसवाड़ा (राज.)



अभिहित अधिकारी खाद्य सुरक्षा एवं मुख्य चिकि. एवं स्वा. अधिकारी, बॉसवाडा के पत्रांक एफ.एस.एस.ए/2022/222-223 दिनांक 09-06-2022 एव खाद्य विश्लेषक, जन स्वास्थ्य प्रयोगशाला बॉसवाडा से प्राप्त जांच रिपोर्ट क्रमांक 551 दिनांक 25-05-2022 अनुसार विक्रेता से वास्ते नमूना जांच हेतु क्रय की गई मावा कुल्फी का नमूना Sub-standard food under section 3(1)(zx) of food safety and standards Act 2006 पाया गया। विक्रेता द्वारा सब स्टेण्डर्ड मावा कुल्फी का विक्रय कर खाद्य सुरक्षा एवं मानक अधिनियम 2006 व नियम 2011 की धारा 26 की उपधारा 2(ii) का उल्लंघन किया है जिस पर उक्त अधिनियम की धारा 51 के अन्तर्गत जुर्माने से दण्डित करने निवेदन किया।

प्रकरण दिनांक 13-09-2022 को दर्ज रजिस्टर किया जाकर आरोपी को जरिये समन तलब किया गया।

दिनांक 11.10.2022 को अप्रार्थी ने उपस्थित होकर प्रार्थना पत्र प्रस्तुत कर खाद्य सुरक्षा एवं मानक अधिनियम के तहत अपना अपराध स्वीकार कर निवेदन किया कि न्यायालय जो भी जुर्माना करे वह स्वीकार है। प्रकरण में आरोपी द्वारा अपराध स्वीकार कर लेने के कारण अन्य किसी साक्ष्य की अब आवश्यकता नहीं रहती है।

हमने पत्रावली का अवलोकन किया एवं अभियुक्त को सुना तथा पत्रावली में उपलब्ध अभिलेखों का भी गहनता पूर्वक अवलोकन किया एवं उस पर मनन किया। अभिहित अधिकारी खाद्य सुरक्षा एवं मुख्य चिकि. एवं स्वा. अधिकारी, बॉसवाडा के पत्रांक एफ.एस.एस.ए/2022/222-223 दिनांक 09-06-2022 एव खाद्य विश्लेषक, जन स्वास्थ्य प्रयोगशाला बॉसवाडा से प्राप्त जांच रिपोर्ट क्रमांक 551 दिनांक 25-05-2022 अनुसार विक्रेता से वास्ते नमूना जांच हेतु क्रय की गई मावा कुल्फी का नमूना Sub-standard food under section 3(1)(zx) of food safety and standards Act 2006 पाया गया। विक्रेता द्वारा सब स्टेण्डर्ड मावा कुल्फी का विक्रय कर खाद्य सुरक्षा एवं मानक अधिनियम 2006 व नियम 2011 की धारा 26 की उपधारा 2(ii) का उल्लंघन किया है। प्रकरण में अभियुक्त द्वारा स्वयं अपराध स्वीकार किया है। ऐसी स्थिति में अब किसी अन्य साक्ष्य की आवश्यकता प्रतित नही होती हैं। इस कारण प्रकरण का अंतिम निस्तारण किया जाना हम उचित समझते है।

अतः खाद्य सुरक्षा एवं मानक अधिनियम 2006 की धारा 3(1)(zx) के तहत सब स्टेण्डर्ड पायी गई मावा कुल्फी को विक्रय करके विक्रेता ने खाद्य सुरक्षा एवं मानक अधिनियम 2006 व नियम 2011 की धारा 26 की उपधारा 2(ii) का उल्लंघन किया है।


M



जिसका जुर्माना खाद्य सुरक्षा एवं मानक अधिनियम-2006 व नियम 2011 की धारा 51 में निर्धारित है। आरोपी को दोष सिद्ध घोषित किया जाकर श्री मनोज पुत्र श्री गंगादास जी सिन्धी मैसर्स - राज रमेश लस्सी भण्डार, पुराना बस स्टेण्ड, बॉसवाडा रूपये 15,000/- (अक्षरे रु पन्द्रह हजार मात्र) के अर्थ दण्ड से दण्डित किया जाता है। खाद्य सुरक्षा एवं मानक नियम 2011 के 3.1.2 के बिन्दू संख्या 3 में उल्लेखित आय मद 0210-चिकित्सा तथा लोक स्वास्थ्य, 04-लोक स्वास्थ्य, 800-अन्य प्राप्तियां, (03)-खाद्य सुरक्षा कानून के अन्तर्गत अनुज्ञा-पत्र शुल्क आदि में उक्त जुर्माना राशि तीन दिवस में राजकोष में जमा कराकर चालान की प्रति इस न्यायालय में पेश करे। खाद्य सुरक्षा अधिकारी कार्यालय मुख्य चिकित्सा एवं स्वास्थ्य अधिकारी, बॉसवाडा आरोपी को जुर्माना राशि का चालान जमा कराने पाबंद करे तथा जमा राशि का चालान प्राप्त कर प्रति इस न्यायालय में पेश करे।

निर्णय आज दिनांक 11.10.2022 खुले न्यायालय सुनाया गया।




(नरेश घुनकर)
न्यायालय निर्णय अधिकारी
(अतिरिक्त जिला क्लर्क)
बॉसवाडा (राज.)